

MYSORE LEGISLATIVE ASSEMBLY

SIXTY-NINTH DAY.

Tuesday, 8th October 1963.

The House met in the Assembly Hall, Vidhana Soudha, Bangalore, at Nine of the Clock.

MR. SPEAKER (SRI B. VAIKUNTA BALIGA, B.A., B.L.) in the Chair.

PAPERS LAID ON THE TABLE.

Sri R. M. PATIL (Minister for Home).—Sir, I beg to lay Notification No. HD 111 TMR 63, dated 27th September, 1963 (amendments to the Mysore Motor Vehicles Rules, 1963), as required under sub-section (3) of section 133 of the Motor Vehicles Act, 1939 (Central Act 4 of 1939).

MOTION OF NO-CONFIDENCE IN THE COUNCIL OF MINISTERS.

(Debate continued)

ಶ್ರೀ ಚಿ. ಎನ್. ಮಾದಪ್ಪ ಗೌಡ (ನಾಗಮಂಗಲ).—ಸ್ವಾಮಿ, ನಿನ್ನೆ ನಾನು ಮಾತನಾಡುತ್ತ ಶ್ರೀಮಾನ್ ಕೃಷ್ಣಪ್ಪನವರು ಆಡಿದ ಕೆಲವು ವಿಚಾರಗಳನ್ನು ಮತ್ತೆ ಎತ್ತಿದೆ ಎಂದರೆ ಶರಾವತಿ ವಗೈರೆ ವಿಚಾರಗಳು. ಈ ಸಣ್ಣಪುಟ್ಟ ದೋಷಗಳನ್ನು ಸರ್ಕಾರ ಅಲಕ್ಷ್ಯ ಮಾಡುವಹಾಗೆ ಇಲ್ಲ. 1947ರ ಹಿಂದೆ ಇದ್ದಂಥ ಪರಿಸ್ಥಿತಿಗೂ ಸ್ವಾತಂತ್ರ್ಯಾನಂತರ, ಈ 16 ವರ್ಷಗಳ ನಂತರ ಇರತಕ್ಕ ಪರಿಸ್ಥಿತಿಗೂ ಎಲ್ಲಪೂಜ್ಯತೃಪ್ತನ, ಬದಲಾವಣೆ ಆಡಳಿತದಲ್ಲಿ ಆಗಿಲ್ಲ ಎಂಬತಕ್ಕದ್ದು ನನ್ನ ಹಾಗೆ ಈ ಸಭೆಯ ಇತರ ಮಾನ್ಯ ಸದಸ್ಯರಿಗೂ ಚೆನ್ನಾಗಿ ಮನದಟ್ಟಾಗಿರಬಹುದು ಎಂದು ನಾನಾದರೂ ಭಾವಿಸಿದ್ದೇನೆ. ರೈತ ಸಣ್ಣಪುಟ್ಟ ಕೆಲಸಕಾರ್ಯಗಳಿಗೆ ಅಧಿಕಾರಿಗಳ ಬಳಿಗೆ ಹೋಗಿ ಬೇಕಾದ ಸಂದರ್ಭದಲ್ಲಿ ಅವನಿಗೆ ಆಗತಕ್ಕ ಕಿರುಕುಳ, ಅವರ ಮುಂದೆ ಬರತಕ್ಕ ಅರ್ಜಿಗಳನ್ನು ವಿಮರ್ಶೆಮಾಡಿ ತೀರ್ಮಾನ ಮಾಡುವುದರಲ್ಲಿ ಆಗತಕ್ಕ ವಿಳಂಬ ಇವು ಹೇಳಿಕೊಳ್ಳುವುದಕ್ಕೆ ಬಹಳ ಕಷ್ಟವಾದಂಥ ಪರಿಸ್ಥಿತಿಗಳಾಗಿವೆ. ಉದಾಹರಣೆಗೆ ಚೆನ್ನೈ ಕಾನೂನು ಏನಿದೆ ಅದರಲ್ಲಿ ಆಗತಕ್ಕ ತೊಂದರೆಯು ನಿದರ್ಶನವನ್ನು ಕೊಟ್ಟರೆ ಸರಿ ಎಂದು ನಾನು ತಿಳಿದುಕೊಂಡಿದ್ದೇನೆ ಸ್ವಾಮಿ. ಈ ಚೆನ್ನೈ ಕಾನೂನು ವಿಷಯ ತಿಳಿಯದೆ ಇರತಕ್ಕ ಅಮರ್ತ್ಯಾರು ಈ ಕೇಸುಗಳನ್ನು ತೀರ್ಮಾನ ಮಾಡಬೇಕು ಎಂದು ಹೇಳಿದ್ದಾರೆ. ಅದರ ಮೇಲೆ ಇನ್ನು ಯಾರಿಗೂ ಅಪೀಲು ಹೋಗುವುದಕ್ಕಾಗುವುದಿಲ್ಲ. ಕೆಲವು ಸಂದರ್ಭಗಳಲ್ಲಿ ಅಧಿಕಾರಿಗಳು ಮೊದಲೇ ಒಂದು ಉದ್ದೇಶವನ್ನು ಟ್ಟುಕೊಂಡು ಕೆಲಸಮಾಡುವಾಗ ಅಪೀಲಿಗೆ ಅವಕಾಶವಿಲ್ಲದೆ ಹೋದರೆ ಬಹಳ ಕಷ್ಟವಾಗುತ್ತದೆ, ಬೇರೆ ಕೋರ್ಟುಗಳಿಗೆ ಅಪೀಲು ಹೋಗುವುದಕ್ಕೂ ಅವಕಾಶವಿಲ್ಲ. ಯಾರು ಕಾನೂನಿನಿಂದ ಪರಿಹಾರ ಪಡೆಯಬೇಕು ಎಂದು ಪ್ರಯತ್ನಿಸುತ್ತಾರೆ ಯೋ ಅವರು ಪರಿಹಾರ ಪಡೆಯಲು ಹತ್ತಾರು ವರ್ಷ ಎಳೆದು ಅದು ಮುಗಿಯುವ ಹೊತ್ತಿಗೆ, ಹೈಕೋರ್ಟ್ ಹತ್ತಿ ಬರುವ ವೇಳೆಗೆ ಅವರು ಇರುತ್ತಾರೆಯೋ ಹೋಗಿರುತ್ತಾರೆಯೋ ಎಂದು ಹೇಳುವುದಕ್ಕೆ ಸಾಧ್ಯವಾಗದಂಥ ಪರಿಸ್ಥಿತಿ ಇವತ್ತು ಇದೆ.